



L-Aħjar Prattiki fit-taħriġ tal-imħallfin u l-prosekuturi

Kategorija tal-prattika: Valutazzjoni tal-Ħtigijiet tat-Taħriġ (TNA)

Tip tal-prattika: Prattika Promettenti
Ingilterra

Pajjiż: L-

Titlu tal-prattika	Valutazzjoni tal-Programm Sħiħ tat-Tribunal tas-Saħħa Mentali
<p><i>Karatteristiċi prinċipali:</i></p>	<p>It-Tribunal tas-Saħħa Mentali (Mental Health Tribunal - MHT) fl-Ingilterra (Wales għandu tribunal tas-saħħa mentali għalih) joffri lill-impjegati ġudizzjarji (Judicial Office Holders - "JOHs") programm annwali ta' avvenimenti ta' taħriġ ibbażat fuq l-għażla li jkopri firxa ta' suġġetti rilevanti. Il-JOHs kollha jridu jattendu jumejn taħriġ kull sena. Il-programm ta' taħriġ tal-MHT jiġi rivedut regolarment mill-Kumitat tat-Taħriġ Nazzjonali (National Training Committee - NTC), u l-kontenut tiegħu jiġi mmodifikat biex ikunu jistgħu jkunu indirizzati suġġetti ġodda. Kull avveniment ta' taħriġ issirlu valutazzjoni dettaljata u xierqa permezz ta' kwestjonarju onlajn li jimtela mill-JOHs li jattendu. Din il-valutazzjoni unika tas-sessjonijiet kollha (u dwar sa liema punt intlaħqu l-għanijiet tal-kors individwali) tiġi mbaġħad analizzata mill-NTC.</p> <p>Madankollu, din ir-rutina u l-proċess ta' feedback iffukat fuq l-avveniment, għalkemm huwa element essenzjali għall-iżgurar tal-kwalità u huwa mezz importanti għall-facilitazzjoni tal-feedback lill-NTC, jipprovdu ftit wisq informazzjoni dwar is-suċċess tal-programm <i>kumplessiv</i> biex jiġu ssodisfati l-ħtigijiet tal-membri, u jekk hemmx il-bżonn ta' xi bidliet u liema biex jiġu indirizzati n-nuqqasijiet fl-istil u fis-sustanza fil-programm kurrenti u l-approċċ għat-taħriġ.</p> <p>B'konsegwenza ta' dan, it-Tribunal tas-Saħħa Mentali organizza valutazzjoni tal-programm ta' taħriġ kollu tiegħu (il-ġuriżdizzjoni tinkludi 'l fuq minn 1 000 impjegat ġudizzjarju). Dan kien jinvolvi l-użu ta' kwestjonarju onlajn u analiżi tad-dejta maħsuba a) biex jiġi rivedut it-taħriġ eżistenti pprovdut lill-membri tal-ġuriżdizzjoni u, b) biex jitjiebu l-</p>

	<p>kontenut u l-kwalità tat-taħriġ li jrid jiġi pprovdut fil-futur. Għalkemm korsijiet ta' taħriġ individwali kienu diġà ġew ivvalutati b'mod strutturat, il-kapijiet tal-programm xtaqu jfittxu iktar fil-fond u joħolqu opportunità biex jieħdu idea iktar wiesgħa ta' x'taħriġ qed jiġi pprovdut fit-Tribunal u kif.</p> <p>Xi mistoqsijiet indirizzaw materji prattiċi; mistoqsijiet oħrajn indirizzaw x'formati jippreferu l-JOHs għall-korsijiet (pereż. jekk l-avvenimenti ta' taħriġ għandhomx ikunu offruti lill-membri kollha tal-MHT jew jekk hemmx xi korsijiet li għandhom ikunu mmirati lejn gruppi ta' membri speċjalisti speċifiċi); u mistoqsijiet oħrajn indirizzaw kwistjonijiet bħall-istil, il-pass, il-livell, il-bilanċ u l-perċezzjoni tal-kwalità tal-programm kumplessiv.</p>
<p><i>Detalji ta' kuntatt tal-Istituzzjoni</i></p>	<p>Judicial College Ministry of Justice, 102 Petty France London SW1H 9LJ United Kingdom Telefown: + 44 203 334 0700 Faks: + 44 203 334 5485 Email: magistrates@judiciary.gsi.gov.uk Sit elettroniku: http://www.judiciary.gov.uk/training-support/judicial-college</p>
<p><i>Kummenti oħrajn</i></p>	<p>Il-kwestjonarju pproduċa reazzjoni eċċellenti, u b'riżultat tas-sejbiet l-iskwadra tat-taħriġ tat-Tribunal qiegħda fil-proċess li taggusta ċerti aspetti tal-programm kollu biex jirriflettu l-fehmiet tal-membri tagħhom. Għalhekk din għadha trid titqies bħala PRATTIKA PROMETTENTI.</p>

Sors: Proġett Pilota - Taħriġ Ġudizzjarju Ewropew: "Lott 1 – Studju dwar l-aħjar prattiki fit-taħriġ ta' mħallfin u prosekutori", imwettaq min-Netwerk Ewropew tat-Taħriġ Ġudizzjarju (EJTN)